



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۳/۱۲/۰۳

ژباړه: سمسور ودان

له ډم خانې نه د خدای تر دیداره پورې

د کارلا فی تکر سفر

په ډم خانې کې پیدا شوه، د یوې نڅاګرې/زناکارې لور وه، د پلار د نوم پر ځای یې د تذکري د ولديت په خانه کې د مور نوم ولیکل شو او د کارلا فی تکر (Carla Faye Tucker) په نوم مشهوره شوه. د خراب چاپیریال او نه پاملرنې له امله یې ۸ کلنې کې سیکرېټ او ۱۰ کلنې کې چرس څکول پیل کړل. بیا په ۱۹۸۳ کې یوه شپه راغله چې خپل ملګري (بوايي فرینډ) سره یوځای یې د موټرسایکل تېنټولو په هڅه کې دوه تنه ووژل. له پېښې وروسته سمدستي وتښتېدل، خو له څو هفتو وروسته پولیسو ونیول. د ټیکساس ایالت محکمې په لومړۍ پرېکړه کې دواړو ته د مرګ سزا وټاکله، چې له امله یې مدافع وکیلانو د رحم غوښتنې او معافي اوږدې کیسې پیل کړې. محکمې پرېکړه نظرثاني ته وځنډوله. په دې وخت کې د کارلا ملګري له شدیدې ناروغۍ مړ شو او هغه بیخي یوازې شوه.

له دې وروسته په لنډو شپو کې کارلا دومره بدلون وکړ چې د زندان مسؤلین یې حیران کړل. هغه کارلا چې په وړه خبره به یې د زندان مامورین ښکښل، لوڅې لغړې خبرې یې عادت وې، بې دریغه شراب یې څښل، هره نشه یې کوله او ټوله ورځ به یې خولې نه د سیکرېټو لوګي را وتل، یو ډم غلې شوه. کړۍ ورځ به یې خپل مذهبي کتاب (بایبل) لوسته او روژې یې نیولې. له خدای تعالی او مسیح علیه السلام پرته یې د بل څه نوم نه اخیسته. اوس کارلا له یوې نشه یې، ډمي او قاتلي انجلی نه په روحاني او مبلغې پیغلې بدله شوې وه. داسې چې په هر یو لفظ کې یې تاثیر و او ټول ورته په احترام قابل شول.

تر څه وخت وروسته کارلا په زندان کې واده وکړ او د خدای لارې ته یې د زندانیانو دعوتول پیل کړل. د هغې د بدل شوي شخصیت کیسې چې د زندان له پنډرو بهر نورې نړۍ ته ورسېدلې، نو زندان ته د خبریالانو او ژورنالستانو د ورتګ اوږده سلسله پیل شوه. د امریکا په ټولنیز ژوند کې یو نوی باب پرانیستل شو، تر دې چې (مذهبي مشر) پاپ جان پال هم محکمې نه د یوې قاتلي د بښلو غوښتنه وکړه. د مرګ سزا له ورکولو ۱۵ ورځې وړاندې چې لیرې کنگ په زندان کې د کارلا انټروویو ته ورغی نو نړۍ له سې اېن اېن ټلوویزیون نه یوه مطمئننه او پرسکونه څیره ولیدله چې هر ځواب به یې په ارامه ځوابه. لیرې له کارلا نه وپوښتل: ته له مرګه نه ویرېږي؟

کارلا په موسکا ځواب ورکړ: نا! اوس یوازې د مرګ انتظار کوم، زه ډیر ژر له خپل رب سره ملاقات غواړم، په خپلو رڼو سترګو د هغې هستې دیدار غواړم چې څو ورځو کې یې زما ټول شخصیت بدل کړ. د انټروویو له نشرېدو دوه ورژې وروسته ټولې امریکا وویل: نه...! دا هغه کارلا نه ده چا چې دوه معصوم ښاریان ووژل. بلکې دا یوه پرېخته ده چې له پیریو وروسته پیدا کېږي او ملایکو ته سزا ورکول ظلم دی! د رحم غوښتنې په ځواب کې د ټیکساس ایالت د محکمو د ګډې شورا ۱۸ کسيزې ډلې څو ورځې مهلت و غوښت. د پرېکړې په ورځ ۲ قاضیان غیرحاضر وو او ۱۶ نورو امر وکړ چې کارلا به په دار کېږي. د قاضیانو له پرېکړې اورېدلو وروسته امریکایي ولس سرکونو ته راووت او د کارلا له پاره د رحم غوښتنې پیغام یې د ټیکساس ایالت والي جارج بش ته یوړ. د امریکا مشهور او عزتمند پادري جیسی جیکسن هم د دغه پیغام ملاتړ وکړ.

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بڼې پاڼوالي د لیکوال په غاړه ده، هیله من یو خپله لیکنه له رالیولو مخکې په خیر و لولئ

والي د خلکو پیغام واورېده او له ټولو سره یې خپله همدردی وښودله؛ خو په اخیږه کې یې وویل: زه په قانون د عمل کولو له پاره والي ټاکل شوی يم، د مجرمانو د بښلو له پاره نه. که چیرې دا جرم له پریښتې هم شوی وای؛ نو ما به معاف کړي نه وای .

د کارلا د مرگ سزا ته ۲ ورځې پاتې وې، خلکو د امریکا ستر قاضي (قاضي القضاة) نه هغې ته د بښنې غوښتنه وکړه. خو هغه یې په ځواب کې دا جملې ولیکلې: «که نن ټوله نړۍ هم ووايي، چې دا پخوانی کارلا نه ده او یوه مقدسه هستې ده؛ نو بیا هم امریکایي قانون د بښنې کومه ماده نه لري. ځکه همدې میرمنې د دوو بې گناه انسانانو په وژلو کې کوم رحم ونکړ، نو څنگه به قانون بښنه ورته وکړي .

مور له خدای نه وړاندې هغو دوو وژلو شویو لاشونو ته ځواب ورکونکي یو، څوک چې د کارلا په لاس ناحقه وژل شوي.»

د ۱۹۹۸ کال فبروري میاشت وه چې د سهار په ۶:۱۵ بجو ۳۸ کلنې کارلا ته د زهرو ۳ انیکشنې (پیچکاري) ورکړل شوي.


په بله ورځ چې cnn تلویزیون د کارلا د مړینې خبر خپور کړ؛ نو ما له خپل ضمیر نه وپوښتل: هغه کومه معجزه ده چې د امریکا په څیر لوېدیلي او ناروغه ټولنه یې ژوندۍ ساتلي. نو په ذهن کې مې د رسول الله صلی الله علیه وسلم هغه قول تېر شو، چې وایي: (لَوْ أَنَّ فَاطِمَةَ بِنْتَ مُحَمَّدٍ سَرَقَتْ لَقَطَعْتُ يَدَهَا)

ژباړه: «که زما لور (فاطمه رضي الله عنها) هم غلا کولی نو ما به یې لاس پرې کاوه .»

بیا د حضرت علي رضي الله عنه وینا رایاده شوه، هغه مبارک ۱۴ صدۍ وړاندې ویلي: «ټولني له کفر سره ژوندۍ پاتې کېدلی شي؛ خو په ناانصافی کې امکان نه لري.»

نو کومې محکمې/عدالتونه چې د خلکو په لاریونونو، د مشرانو په فشار او د پیسو یا زور په سبب خپلې فیصلې بدلوي، محکمې نه دي؛ هغه کمزوري بادباني کښتۍ یې بللی شو، چې منزل ته د رسېدلو پریکړه یې د ملاح (کښتۍ چلوونکي) پر ځای هوا کوي.

ژباړه: سمسور ودان



د پانېو شمیره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلېکنې د لیکنيزې بنې پازوالي د لیکوال په غاړه ده ، هيله من یو خپله لیکنه له رالیږلو مخکې په څیر و لولئ